



ذہنی اور اعتقادی ارتداد

ایک اہم مسئلہ۔ فوری توجہ کا حامل

از۔ حضرت مولانا سید ابوالحسن علی ندوی مدظلہ

نیو ارتداد | اسلام کی تاریخ میں ارتداد کے متعدد واقعات پیش آئے ہیں سب سے بڑا اور سخت سانحہ ارتداد عرب قبائل کا ارتداد تھا۔ جو رسول اکرم صلی اللہ

علیہ وسلم کی وفات کے معا بعد پیش آیا یعنی وہ زبردست باغی تحریک جس کو ابوبکر صدیق نے اپنے بے نظیر عزم و ایمان سے سر اٹھاتے ہی کچل دیا تھا۔ دوسرا بڑا ارتدادی

واقعہ نصرانیت اختیار کرنے کی وبا تھی۔ جو ہسپانیہ سے مسلمانوں کے اخراج کے بعد پھیلی اور بعض ان دوسرے ملکوں میں بھی رونما ہوئی جو مسیحی مغربی طاقتوں کے زیر نگیں تھے

اور عیسائی پادری اور مشنری وہاں اس مقصد کے لئے سرگرم عمل تھے۔ ان معتدبہ واقعات کے علاوہ آکاؤ کا واقعات بھی ہیں کہ مثلاً ہندوستان میں کسی خفیہ العقل اور بہت طبیعت

فرد نے اسلام کو چھوڑ کر دوسرا مذہب اختیار کر لیا۔ لیکن ایسے واقعات سگڑونا دیکھتے ہیں۔ بلکہ حقیقت یہ ہے کہ۔ اگر یہ نصیب ہسپانیہ کے قدرے نصرانیت کو ارتداد

کہنہ گم ہے تو اس کو مستحق کہے کہ ہاں سکتا ہے کہ۔ مسلمانوں کی تاریخ کسی علم ارتداد سے آشنا نہیں ہوتی ہے۔ جیسا کہ مورخین مذہبیت کا اعتراف ہے کسی

یہ واقعات جب کسی پیش آئے۔ انہیں ہمیشہ وارثات مرتب ہوتے رہے۔ مسلمانوں کی طرف سے سخت ناراضگی اور پند ہوئی۔

ہدیہ بطور صدقہ جاریہ دو روپے

(۲) اسلامی سوسائٹی سے قطع تعلق یعنی جو کوئی اپنے دین سے منحرف ہوتا تھا وہ مسلمانوں کے سخت بغض و غضب کا نشانہ بنتا تھا اور اس اسلامی معاشرے سے خود بخود منقطع ہو جاتا تھا۔ جس میں اس کی بود و باش ہوتی۔ حج و زوارتداد سے اس کے اور اس کے اہل قرابت کے درمیان تمام رشتے اور تعلقات کٹ جاتے تھے اور ارتداد کا مطلب یہ ہوتا تھا کہ آدمی گویا ایک دوسرے معاشرے اور ایک دوسری دنیا میں منتقل ہو گیا۔ مرتد کا خاندان اس کا بالکل بائیکاٹ کر دیتا تھا۔ اب نہ رشتہ رہتا تھا نہ نکاح، نہ اخوت نہ وراثت۔ ارتداد کی اگر کوئی لہر کبھی اٹھتی تھی تو اس سے بین اللہ یعنی کشمکش برپا ہوتی اور مسلمانوں میں مقابمت اور اسلام کے دفاع کی روح بیدار ہو جاتی تھی۔ جس اسلامی ملک میں ایسے واقعات پیش آجاتے تھے وہاں کے علماء و اعیان اسلام اور اہل ظلم پر جوش طریقے سے ان کے خلاف صف آرا ہو جاتے ان کے اسباب کا کھوج لگاتے اور اسلام کے محاسن و فضائل کو سامنے لاتے تھے۔ اس مسلمان معاشرے کا یہ حال ہو جاتا جیسے قلق و اضطراب اور غیظ و غضب کی ایک موج اگر سب کو نہ دہلا کر گئی ہو۔ یہ حوادث مسلمانوں کو جھنجھوڑ کر رکھ دیتے اور کیا خواص کیا عوام سب کے لئے ایک ہی بات اور ایک ہی فکر ہوتی تھی۔ یہ ہونا تھا کہ اسلامی سوسائٹی پر واقعات ارتداد کا رد عمل اور ان کی لازمی خصوصیت ! حالانکہ نہ کسی وسیع پیمانے پر پیش آتے تھے اور نہ زندگی پر ان کے کچھ اثرات ہی پڑتے۔

لیکن اب کچھ عرصے سے دنیا نے اسلام کو ایک ایسے ارتداد سے سادھت پیش آیا ہے جس نے اس کے اس سرے سے اس سرے تک ایک لہر پیدا کر دی ہے یہ اپنی شدت و قوت اور وسعت و عمق میں اب تک کی تمام اعتقادی تحریکوں سے باڑی لے گیا ہے کوئی ملک نہیں ہے جو اس کی عمارت گری سے بچا ہوا ہو۔ بلکہ ملک تو ملک خاندانوں میں ایسے مشکل ہی سے تھوڑے بہت ہوں گے جو اس کی دست برد سے محفوظ ہوں۔ یہ وہ ارتداد ہے جو مشرق اسلامی پر یورپ کی سیاسی اور تہذیبی

تاخت کے پیچھے پیچھے آیا ہے۔ یہ سب سے عظیم ارتداد ہے۔ جو عہد رسالت سے لے کر آج تک کی اسلامی تاریخ میں رونما ہوا ہے۔

شریعت اسلامی کی اصطلاح میں "ارتداد" کے کیا معنی ہیں؟ ایک دین کی جگہ پر دوسرا دین اور ایک عقیدے کے بجائے دوسرا عقیدہ اختیار کرنا! رسولؐ جو تعلیمات لے کر آیا جو کچھ اس سے تو اثر منقول ہے اور جو کچھ اسلام میں قطعی طور پر ثابت ہے اس سے انکار کرنا! اور ایک مرتد کیا روئے اختیار کرتا تھا۔۔۔؟

رسالت محمدی (علیہ الصلوٰۃ والسلام) کا انکار کرتا تھا اور مسیحیت، یہودیت، یا ہندو مذہب کی طرف منتقل ہو جاتا تھا۔ یا الحاد کی راہ اختیار کرتا اور وحی و رسالت اور آخرت سے منکر ہوتا تھا۔ یہ ارتداد کے وہ معنی ہیں۔ جن سے پرانی دنیا یا پرانی سوسائٹی واقف تھی۔ ہر وہ شخص جو اپنا دین چھوڑتا تھا۔ اگر مثال کے طور پر نصرانی بن جاتا تو کلیسا میں داخل ہوتا یا ہسپیکل میں جاتا یا اگر ہندو مذہب اختیار کرتا تو بت خانے کی راہ لیتا۔ اس کا نتیجہ یہ ہوتا تھا کہ یہ ارتداد سب پر مدش ہو جاتا تھا اور مرتد دور سے پہچان لیا جاتا تھا۔ اس کی طرف انگلیاں اٹھتی تھیں اور مسلمان اس شخص سے تمام امیدیں منقطع کر لیتے تھے۔ الحاصل عام طور پر کسی کا ارتداد کوئی راز نہیں ہوا کرتا تھا۔

یورپ کا لایا ہوا فلسفہ | یورپ نے مشرق میں وہ فلسفہ پہنچائے جو دین

کی بنیادوں کے انکار پر مبنی تھے۔ جن کی بنیاد اس عالم میں کار فرما (متصرف) قوت کے انکار پر تھی، وہ باشعور قوت جو اس دنیا کو عدم سے وجود میں لائی اور جس کے دست تصرف میں کائنات کی تمام کار ہے۔

الْاٰلَہُ الْخَلْقِ وَالْاَمْرٰہُ

(ترجمہ) خیردار! اسی نے تخلیق کی اور اسی کا حکم چلتا ہے۔

وہ فلسفے جو عالم غیب، وحی، نبوت، شرائع سماویہ اور روحانی واقعاتی قدروں کے انکار پر مبنی تھے۔ یہ مقلی مغرب کے لائے ہوئے تمام فلسفوں کی مشترک بنیاد جن میں کوئی علم النفس تھا اور کسی کا موضوع بحث سیاست و اقتصاد، یہ فلسفے اپنے موضوعات والوں میں خواہ باہم کتنے ہی مختلف تھے۔ تاہم اس نقطہ پر سب ملتے تھے کہ انسان کائنات کو محض مادی نظر سے دیکھیں اور ان دنوں کی ظاہری احوال و افعال کی مادی توجیہ کریں۔ یہ فلسفے مشرقی اسلامی معاشرے پر حملہ آور ہوتے اور اس کے باطن تک گھس گئے۔ یہ فلسفے سب سے بڑا دین تھے۔ جو تاریخ میں اسلام کے بعد پیدا ہوئے سب سے بڑا دین اپنی وسعت اشاعت کے لحاظ سے سب سے بڑا دین اپنی جڑوں کے لحاظ سے اور سب سے طاقتور دین ولوں اور دماغوں کو مسح کرنے کے لحاظ سے اسلامی مسکوں کا وہ طبقہ جو علم و فہم کے لحاظ سے ممتاز تھا اس دین پر فریفتہ ہو گیا۔ اس نے اسے نہایت خوش گواری کے ساتھ حلق سے اتارا اور اطمینان کے ساتھ ہضم کر لیا وہ اس دین کا ٹھیک اسی طرح پیروں گیا جس طرح ایک مسلمان اسلام کا اور ایک مسیحی مسیحیت کا حتیٰ کہ وہ اس پر جان دیتا ہے۔ اس کے شعائر کی عزت کرتا ہے۔ اس کے رہنماؤں اور داعیوں کی عظمت کا کلمہ پڑھتا ہے۔ اپنے ادب اور تالیفات میں اس دین کی دعوت دیتا ہے اور جو دینی جو نظام اور جو طرز فکر اس کے معارضی ہوتا ہے اس کی تحقیر کرتا ہے۔ اس دین کے ہر پیروے وہ احمق کا رشتہ استوار کرتا ہے اور اس طرح یہ تمام اقوام ایک امت ایک خاندان اور ایک گروہ بن گئے ہیں۔

یہ نیا دین — اگرچہ اس کے پیرواس کو دین کا نام دینے سے **دین لادینی** انکار کرتے ہوں۔ کیا ہے؟ کائنات کو وجود میں لانے والی

اس علیم و خبیرستی کا انکار جو مالک تقدیر بھی ہے اور رہنمائے حیات بھی (اللّٰہُ یُحْیِیْہِمْ وَیُمِیْتُہُمْ وَہُوَ عَلٰی کُلِّ شَیْءٍ قَدِیْرٌ) حیات بعد الموت، حشر، جنت و دوزخ، ثواب و عذاب کا انکار، نبوت و رسالت

کا انکار، شراعی سماویہ اور محدود شرعیہ کا انکار اور اس حقیقت کا انکار کہ اللہ تعالیٰ نے اپنی تمام مخلوق پر اپنے برگزیدہ رسول (خاتم الرسل) کی اطاعت فرض کی ہے اور ہدایت و سعادت کو اس کی پیروی میں منحصر کر دیا ہے اور اس بات کا انکار کہ اسلام وہ آخری اور دائمی پیغام ہے جو دین و دنیا کی تمام سعادتوں کا کفیل ہے اور زندگی کا ایک نظام ہے جو سب سے اعلیٰ اور افضل ہے اور وہی وہ دین ہے جس کے علاوہ کوئی دین اللہ کے یہاں مقبول نہیں، اور جس کے بغیر دنیا کی فلاح و سعادت کا کوئی امکان نہیں اور اس کا انکار کہ دنیا انسان کے لئے پیدا کی گئی ہے اور انسان اللہ کے لئے۔

آج جس طبقے کے ہاتھ میں اکثر مالکِ اسلامیہ کی تمام حیات ہے، اس کے افراد کی ایک بڑی تعداد اسی دین کی پیروی ہے، اگرچہ یہ سبپہنچائی ایمان اور سرگردی عمل میں ایک درجے کے نہ ہوں، بھرا اللہ اس طبقے میں خاصی تعداد میں ایسے افراد بھی ہیں جو اللہ پر ایمان رکھتے ہیں اور اسلام کی پیروی کرتے ہیں۔ مگر اس طبقے کا وہ وصف جو افسوس ہے کہ اس پر غالب ہو گیا ہے اور اس کے بہت مقتدر افراد کا دین ہی مادہ پرستی اور زندگی کا مغربی فلسفہ ہے جو الحاد پر مبنی ہے۔

میں پھر کہتا ہوں کہ یہ وہ ارتداد ہے۔ جس نے عالمِ اسلامی کو اس سرے سے اس سرے تک تاراج کیا ہے۔ گھر گھر اور خاندان خاندان اس کا حملہ ہوا ہے۔ بیخود لڑائیوں کا لہجوں اور اداروں سب پر اس کی یورش ہوئی ہے۔ مشکل ہی سے کوئی ایسا خوش قسمت خاندان ہوگا، جس میں اس دین کا کوئی پیروکار، پرستار اور عقیدت گزار نہ ہو۔ آپ جب ذرا اس سے تنہائی میں باتیں کریں گے، کچھ پھیریں گے اور اندر کی بات اگلاؤں گے تو دیکھیں گے کہ وہ ایمان باللہ سے محروم ہو گیا یا ایمان بالآخر سے خالی ہو گیا۔ یا رسول اللہ صلی اللہ علیہ وسلم پر ایمان نہ رکھتا ہوگا یا قرآن کو ایک معجزہ و ابدی

کتاب اور دستورِ حیات نہ ماننا ہوگا اور ان میں سے غنیمت وہ ہوگا، جو کہے گا کہ میں اس قسم کے مسائل پر غور نہیں کرتا اور ان کو کوئی بڑی اہمیت نہیں دیتا۔

ایک لاوارث مسئلہ | بلاشبہ ارتداد ہے لیکن وہ مسلمانوں کی توجہ پانی طرف مبذول نہیں کر سکا۔ کیوں؟ اس لئے کہ اس

ارتداد کا مانا ہوا کلیسا یا ہیکل میں نہیں جانا اور نہ اپنے ارتداد اور تبدیلی مذہب کا اعلان کرتا ہے۔ نہ معاشرہ اس پر چونکتا ہے کہ احتساب و عتاب کی صورت پیش آئے اور فصل و اقطاع کا معاملہ درپیش ہو، پس وہ بدستور اسی سوسائٹی اور معاشرے میں رہتا ہے۔ اپنے تمام حقوق حاصل کرتا ہے بلکہ معاشرے پر حاوی ہونے تک کا موقع اس کو مل جاتا ہے۔ یہ عالمِ اسلامی کا نہایت اہم مسئلہ اور بڑا قابلِ فکر معاملہ ہے۔ ارتداد پھیلتا ہے۔ اسلامی معاشرے پر حملہ آور ہوتا ہے اور کوئی اس پر چونکتا تک نہیں۔ علمائے اُمت اور رجالِ دین اس سے کوئی پریشانی اور بے چینی محسوس نہیں کرتے۔ پہلے جب کوئی پیچیدہ مسئلہ پیش آتا تھا تو لوگ اس کو حل کرنے کے لئے حضرت علی رضی اللہ عنہ کو یاد کیا کرتے تھے۔ ایسے موقع پر ضرب المثل تھی :-

قضیۃ ولا ابا حسنؑ لھا۔

(ترجمہ) ایک پیچیدہ فقہی مسئلہ درپیش ہے لیکن کوئی نہیں جو اس کو حضرت علیؑ کی ذہانت کے ساتھ حل کرے۔

اس ارتداد کے موقع پر بے ساختہ حضرت ابو بکرؓ کی شانِ عزیمت یاد آتی ہے اور کہنا پڑتا ہے :-

قضیۃ ولا ابا بکرؓ لھا۔

(ترجمہ) ارتداد کی آگ پھیل رہی ہے۔ لیکن کوئی نہیں جو ابو بکرؓ کی قوتِ ایمانی اور شانِ عزیمت کے ساتھ اس پر قابو پائے۔

لیکن یاد رکھیے اس مسئلہ کا علاج جنگ نہیں اور نہ اس پر لائے عالم کو بھروسہ کرنا درست ہے۔ یہ برافروختگی اور سختی سے حل نہیں ہو سکتا۔ بلکہ سختی اُن نقصان پہنچاگی اور فتنے کو اور بھروسہ کا دے گی اسلام حقیقی تحقیقاتی عدالتوں (INQUISITION) سے آشنا نہیں ہے۔ اور نہ وہ جبر و ظلم کا روادار ہے۔ یہ معاملہ عزم و حکمت اور صبر و تحمل چاہتا ہے اور اس سے بچنے کے لئے غور و فکر اور گہرے مطالعہ کی ضرورت ہے۔

لا دینیّت کی عالمگیر اشاعت کا راز | یہ نیادین اسلامی دنیا میں کیوں کر ہو سکی کہ مسلمانوں پر عین ان کے گھر کے اندر حملہ آور ہو سکے؟ اور کیوں کر اس کے لئے ممکن ہو کہ لوگوں کی عقلوں اور طبیعتوں پر اس قدر قوت کے ساتھ مستوی ہو جائے؟ یہ سب سوالات ہیں جو بڑی گہری اور دقیق فکر اور بڑے وسیع مطالعہ کو چاہتے ہیں۔

قصہ یوں ہوا ہے کہ انیسویں صدی عیسوی میں دینائے اسلام پر تحکاک اور بڑھاپے کے آثار طاری ہونے لگے۔ دعوت و عقیدہ اور علم و عقلیت کے لحاظ سے وہ شدید ضعف و انحطاط کی کیفیت میں مبتلا ہو گئی۔ اسلام تو بے شک بڑھاپے کی منزل سے آشنا نہیں ہے۔ اس کی مثال سورج کی سی ہے کہ قدیم ہونے کے باوجود ہر وقت جدید اور ہر دم جوان۔ لیکن وہ مسلمان تھے جو ضعف و پیری کا شکار ہو گئے۔ علم میں وسعت، فکر میں ندرت، عقل کی عبقریت دعوت کے جوش و ولولہ اور اسلام کو مؤثر طریقے پر پیش کرنے کے سلیقہ میں بڑھاپا محسوس ہوتا تھا۔

مزید برآں یہ ہو کہ تعلیم یافتہ نوجوانوں سے ربط نہیں رکھا گیا اور نہ ان کے ذہن کو متاثر کرنے کی کوشش کی گئی، حالانکہ آنے والا دور انہیں کا تھا۔ اس نوزائیدگی کو اس بات کا قائل کرنے کی بہت کم کوشش کی گئی کہ اسلام ایک سدا بہار پیغام اور دین انسانیّت ہے۔ قرآن ہی تھا وہ معجزہ اور ابدی کتاب ہے۔ جس کے عجائبات کی

انتہا نہیں۔ جس کے ذہن فکر یہ کا اختتام نہیں اور جس میں وحدت اور کہنگی کا گزر نہیں رسول اللہ صلی اللہ علیہ وسلم اپنی ذات سے ایک زبردست معجزہ تمام نسلوں کے رسول اور تمام زمانوں کے امام ہیں۔ اسلامی شریعت قانون سازی کا ایک عیناری نمونہ ہے۔ اس میں زندگی کے ساتھ چلنے اور اس کے صحیح مطالبات کا جواب دینے کی صلاحیت ہے۔ ایمان و عقیدہ اور اخلاق و روحانی اقدار ہی وہ بنیادیں ہیں جن پر ایک شریف سوسائٹی اور پاکیزہ تمدن کی عمارت کھڑی کی جاسکتی ہے۔ نئی تہذیب کے پاس صرف ذرائع و وسائل ہیں۔ اخلاق و عقائد اور غایات و مقاصد کا سرچشمہ صرف انبیاء علیہم السلام کی تعلیمات ہیں اور ایک متوازن اور صلح تمدن کا قیام صرف اسی طرح ہو سکتا ہے کہ مقاصد و وسائل صحیح تناسب کے ساتھ جمع ہوں۔

یہ صورت حال اور یہ وقت تھا جب یورپ اپنے فلسفوں کا لشکر لے کر اسلامی دنیا پر حملہ آور ہوا۔ وہ فلسفے جس کی ترویج اور تراش و خراش بڑے بڑے فلاسفہ اور لیگانہ روزگار شخصیتوں کی ذہنی کاوشوں کا ثمرہ تھی۔ جنہوں نے ان پر ایسا علمی اور فلسفیانہ رنگ چڑھایا تھا کہ معلوم ہو یہ فکر انسانی کی معراج ہے۔ مطالعہ و تحقیق اور عقل انسانی کی پرواز اس پر ختم ہے اور غور و فکر کا یہ وہ سچوڑ ہے جس کے بعد کچھ اور سوچا نہیں جاسکتا۔ حالانکہ ان فلسفوں میں کچھ چیزیں وہ تھیں جو محض ظن و تخمین اور مفروضات و تخیلات پر مبنی تھیں۔ گویا ان میں حق بھی تھا اور باطل بھی، علم بھی تھا اور جہل بھی، محکم حقائق بھی تھے اور شاعرانہ تخیلات بھی۔ شاعری، یہ نہ سمجھے کہ نظم و قافیہ بندی ہی میں منحصر ہے، یہ فلسفہ و علم کے میدان میں بھی ہوتی ہے۔

یہ فلسفے مغربی فاتحین کے جلو میں آئے اور مشرقی عقل و طبیعت نے فاتحین کے ساتھ ساتھ ان کی اطاعت بھی قبول کر لی۔ مشرق کے تعلیم یافتہ طبقے نے بڑھ کر ان کو قبول کر لیا۔ ان لوگوں میں وہ بھی تھے جنہوں نے سمجھ کر قبول کر لیا تھا۔ مگر وہ کم تھے۔

زیادہ تر وہ تھے جو ذرا بھی نہیں سمجھتے لیکن اس پر ایمان بالغیب رکھتے تھے یہ سب ایک سرے سے مسخر تھے۔ ان فلسفوں پر ایمان لانا ہی عقل و خرد کا معیار بن گیا اور اس کو روشنی خیالوں کا شعلہ سمجھانے لگا۔

اس طرح یہ الحاد و ارتداد اسلامی ماحول اور اسلامی دائروں میں بغیر کسی شور و آواز کے پھیل گیا۔ نہ باپ اس انقلاب پر چونکے، نہ اساتذہ اور مرتبوں کو خبر ہوئی اور نہ غیرت ایمانی رکھنے والوں کو کوئی جنبش ہوئی۔ اس لئے کہ یہ ایک خاموش انقلاب اس الحاد و ارتداد کو اختیار کرنے والے کسی کلیسا میں جا کر نہیں کھڑے ہوئے نہ کسی مسجد میں داخل ہوئے۔ نہ کسی بت کے آگے انہوں نے ڈنڈوٹھکی اور نہ کسی استھان پر جا کر قربانی پیش کی، اگلے دور میں ہی سب علامات تھیں جن سے کفر و ارتداد اور زندقہ کا علم ہوتا تھا۔

انگے مرتدین اس سوسائٹی سے منسلک ہو جایا کرتے تھے

نفاق والحاد

جس کا دین وہ قبول کرتے تھے اور اپنے عقیدے کی تبدیلی کی صراحت اور جرأت کے ساتھ اعلان کر دیتے تھے۔ پھر جو کچھ نئے مذہب کی راہ میں انہیں برداشت کرنا پڑتا تھا۔ برداشت کرتے تھے۔ انہیں اس پر اصرار نہیں ہوتا تھا کہ پرانی سوسائٹی میں جو حقوق اور منافع انہیں حاصل تھے۔ ان کو محفوظ رکھنے کے لئے اس سوسائٹی سے چپکے رہیں۔ لیکن آج جو لوگ دین اسلام سے اپنا تعلق منقطع کرتے ہیں، وہ اس پر تیار نہیں ہوتے کہ اسلامی سوسائٹی سے بھی اپنا رشتہ کاٹ لیں۔ حالانکہ دنیا بھر میں اسلامی معاشرہ ہی تنہا وہ معاشرہ ہے جس کی تائید و ترکیب عقیدے کی بنیاد پر ہے۔ اور مخصوص عقائد کے بغیر اسلامی معاشرہ وجود ہی میں نہیں آتا۔ لیکن یہ نئے مرتدین اصرار کرتے ہیں کہ اس معاشرے کے نام پر فوائد حاصل کرتے ہوئے اپنی جگہوں پر جمے رہیں اور اسلام کے بچھے ہوئے تمام

حقوق سے متمتع ہوتے رہیں۔ یہ ایک زانی صورتِ حال ہے۔ جس سے اسلام کی تائید کو کبھی سابقہ نہیں پڑا تھا۔

جاہلی عصبیت اور مذہب قوم پرستی^۱ ان فلسفوں نے جہاں ایک طرف عقائد اور اخلاقی قدروں

کو جو روح کیا ہے۔ وہاں ان جاہلی جذبات و احساسات کی تخم ریزی بھی دنیائے اسلام میں کی ہے۔ جس سے اسلام نے کھل کر جنگ کی محنت اور جہن پر پیغمبر اسلام صلی اللہ علیہ وسلم نے پوری قوت سے چوٹ لگائی تھی۔ مثال کے طور پر عصبیتِ جاہلیہ کو لیجئے جو نسل و وطن یا قومیت کی بنیاد پر پیدا ہوتی ہے۔ پھر اس کی اس قدر تقدیس کی جاتی ہے۔

اس طرح اس پر جان دی جاتی ہے اور انسانی برادری کو اس کی بنیادوں پر تقسیم کرنے میں اتنا غلو پیدا ہو جاتا ہے کہ یہ (عصبیت) ایک مستقل عقیدہ اور ایک مستقل دین بن جاتی ہے۔ دل و دماغ پر اس طرح اس کا قبضہ ہو جاتا ہے کہ ساری زندگی کی باگ ڈور

اس کے ہاتھ میں آجاتی ہے۔ یہ اپنی ہمہ گیری، اپنی طاقت اور اپنے اثرات کی گہرائی اور مضبوطی کے لحاظ سے بلاشبہ دین و مذہب کی حریف ہے اور اس کی گرفت انسان کی پوری زندگی پر ہوتی ہے۔ یہ جب کسی معاشرے پر چھا جاتی ہے تو انبیاء علیہم السلام کی

کوششوں اور کارناموں پر پانی پھر جاتا ہے۔ اور دینِ عبادات اور چند رسوم و رواج کے دائرے میں محدود ہو کر رہ جاتا ہے جو پوری زندگی پر فرمانروائی کے لئے آیا تھا۔ پھر اس کے نتیجے میں عالمِ انسانیت چند متحارب کیمپوں میں تقسیم ہو جاتا ہے اور وہ "امت واحدہ" جس کے متعلق پروردگار عالم کا ارشاد ہوا تھا:-

وَإِن هَذِهِ أُمَّتُكُمْ أُمَّةً وَاحِدَةً وَأَنَا رَبُّكُمْ فَاتَّقُونِ

(ترجمہ) اور یہ ہے تمہارا طریقہ کہ وہ ایک ہی طریقہ ہے اور میں تمہارا ہوں

(المؤمنون - ۵۲)

سو تم مجھ سے ڈرتے رہو۔

پارہ پارہ ہو کر بے شمار امتوں میں بٹ جاتی ہے۔

اسلام اس عصبیت کیوں برسرِ جنگ ہے؟

محمد رسول اللہ صلی اللہ علیہ وسلم نے اس عصبیت جاہلیہ کے

خلاف پوری شدت سے جنگ کی تھی۔ اس کے بارے میں اپنی آمت کو صاف الفاظ میں آگاہی دی تھی اور ہر اس بیجا دیر تیشہ چلایا تھا جس سے یہ ابھر سکتی ہے اور اس باب میں یہ رویہ ضروری بھی تھا۔ اس لئے کہ ان عصبیتوں کے ساتھ ایک عالمی دین کے قیام کا کوئی امکان نہیں تھا۔ اور آمتِ واحدہ کی وحدت چار دن بھی سلامت نہیں رہ سکتی تھی۔ اس عصبیت کی مذمت اور اس کی تردید شریعتِ اسلامیہ میں ایک مسلم حقیقت ہے۔ بے شمار نصوص ہیں جو اس بات کو ظاہر کرتے ہیں، بلکہ اسلام کا اس عصبیت سے بُعد ایک بدیہی چیز ہے جو شخص اسلام کے مزاج ہی سے بلکہ مطلق دینی مزاج ہی سے واقف ہوگا۔ اس پر بات مخفی نہیں رہ سکتی کہ یہ مزاج ان عصبیتوں کے ساتھ جوڑ نہیں کھاتا۔ سیاسی رجحانات و خیالات سے خالی الذہن ہو کر تاریخ کا مطالعہ کیا جائے تو اس حقیقت سے انکار ناممکن ہے کہ بین الانسانی تفریق اور عالمِ انسانیت کی تباہی و تخریب میں جو عوامل کار فرما رہے ہیں۔ ان میں ان جاہلی عصبیتوں کا درجہ بہت اونچا ہے، پس قدرتی بات ہے کہ :-

- جو انسان اس لئے آیا ہو کہ پوری دنیا کو ایک اکائی بنائے۔
- جو اس لئے آیا ہو کہ تمام نوعِ انسانی کو ایک جھنڈے کے نیچے اور ایک عقیدے پر جمع کرے۔
- جو اس لئے آیا ہو کہ ایک نیا معاشرہ وجود میں لائے جو دینِ ایمان برپا عالموں کی بنیادوں پر استوار ہو۔
- جو اس لئے آیا ہو کہ خاڑا ر عالم میں امن و سلام کے پھولوں کی سیج بچھائے۔

● جو اس لئے آیا ہو کہ انسانیت کے پورے خاندان کو محبت و اُلفت کی ایک لڑی میں پروئے۔

● جو اس لئے آیا ہو کہ انہیں باہم شیر و شکر کر کے اس طرح یک جان بنا دے کہ ایک کو دکھ ہو تو دوسرا بھی تڑپے۔

اس مشن کے حامل انسان کے لئے تو بالکل قدرتی اور عقلی بات ہے کہ وہ ان نسلی، قومی اور عصبیتوں کے خلاف کھلا اعلانِ جنگ کرے اور اس انتہائی حد تک ان کے خلاف لڑے کہ یہ قصہ ہندمانی بن کر رہ جائیں۔

حماکِ اسلامی میں ”قوم پرستی“ کی مقبولیت | لیکن یورپ کے سیاسی اور ثقافتی غلبہ کے بعد سے

دنیا نے اسلام کا جو محمد رسول اللہ صلی اللہ علیہ وسلم کے وجود سے وجود میں آئی حال یہ ہے کہ وہ انہیں عصبیتوں کو اپنے دل و دماغ میں جگہ دے رہی ہے اور اس طرح انہیں ملنے جا رہی ہے جیسے کوئی علمی نظریہ اور کوئی حقیقت ثابت ہو جس سے مفر نہ ہو۔ آج اس دنیا نے اسلام کا حال یہ ہے کہ اس میں بسنے والی تمام قومیں حیرت انگیز حد تک ان عصبیتوں کو زندہ کرنے اور ان کے گن گانے کی طرف راغب ہیں جن کو اسلام ہی نے موت کے آغوش میں سلا یا تھا۔ حتیٰ کہ ان قومی و جاہلی شعائر کے احیاء کا جذبہ بھی آج موجود ہے۔ جو کھلی ہوئی بہت پرستی کا مظہر ہیں۔ ان ملکوں میں اُس عہد قبل اسلام کو سرمایہ افتخار گردانا جا رہا ہے۔ جسے اسلام مدجاہلیت“ اور صرف جاہلیت کا نام دیتا ہے۔ اور یہ وہ لفظ ہے جس سے زیادہ وحشت اور تنفر انگیز کوئی دوسرا لفظ اسلام کی لغت میں موجود نہیں۔ جس سے نجات پانے کو، قرآن مسلمانوں پر احسان بھرا ہے اور تلقین کرتا ہے کہ مسلمان اس نعمت کا شکر یہ ادا کریں۔

(ترجمہ) اور یاد کرو احسان اللہ کا اپنے اوپر جب کہ تم تھے آپس میں دشمن ہیں اللہ نے ڈالی اس نے تمہارے دلوں میں۔ سواب ہو گئے تم اس کے فضل سے بھائی بھائی اور تم تھے کنارے پر ایک آگ کے گڑھے کے تو اس سے تم کو نجات دی۔ (آل عمران - ۱۰۳)

(ترجمہ) بلکہ اللہ تم پر احسان رکھتا ہے کہ اس نے راہ دی تم کو ایمان کی اگر سچ کہو۔ (المحجرات - ۱۷)

(ترجمہ) وہی ہے جو اتارتا ہے اپنے بندے پر صاف آیتیں تاکہ نکال لائے تم کو اندھیروں سے اُجالے میں اور اللہ تم پر نرمی کرنے والا مہربان ہے۔ (المحید - ۹)

ممالک اسلامیہ میں ذورِ جاہلیت کا اعزاز

لیکن بہت سے اسلامی ملکوں اور مسلمان قوموں کا حال اس وقت یہ ہے کہ وہ صرف مغربی فلسفوں اور اہل مغرب کی نظرِ فکر سے مرعوبیت کے ماتحت اپنے قبل اسلام کے عہد اور اس عہد کی تہذیب و رسوم کو عزت کی نگاہ سے دیکھنے لگے ہیں۔ ان میں اس عہد سے دلی لگاؤ سا پیدا ہوتا جا رہا ہے۔ ان میں خواہشی پیدا ہو رہی ہے کہ اس عہد کے شعائر کو زندہ کریں اور اس کے مشاہیر، بادشاہوں اور ناموروں کو تاریخ کی زندہ جاوید ہستیوں میں جگہ دلاویں گویا یہ ان کا ذہنی دُور تھا اور کوئی نعمت تھی جو اسلام نے ان سے چھین لی۔ ایسا ذرا اللہ ایسی کھلی ناشکری اور پیغمبرِ اسلام کی کسی ناقدری ہے۔ اس کا مطلب تو یہ ہوا کہ کفر و بت پرستی کی شناخت دونوں سے نکل گئی ہے اور جاہلی خرافات سے کوئی نفرت باقی نہیں رہی۔ اور یہ وہ باتیں ہیں کہ ایک باشعور مسلمان کے متعلق ان کا تصور بھی نہیں کیا جاسکتا، ان پر

تو ایمان اگر سلب ہو جائے، اسلام کی دولت سے محروم کر دیا جائے اور اللہ کی رحمت کے بجائے اس کا عتاب سامنے آجائے تو کوئی تعجب کی بات نہیں قرآن نے آگاہ کیا ہے۔

وَلَا تَزِرُ كَيْفَ كُنْتُمْ إِلَى الَّذِينَ ظَلَمْتُمْ أَفَتَحْسَبُمُ النَّارَ وَمَا لَكُمْ
مِنْ دُونِ اللَّهِ مِنْ آدِلِيَاءٍ يُنصَرُونَ

(ہود - آیت ۱۱۳)

(ترجمہ) اور مت میلان رکھو ان لوگوں کی طرف جنہوں نے ظلم (شرک) کیا اور نہ کہیں تم کو بھی آگ نہ پکڑے اور نہ نکلے اللہ کے علاوہ تمہارا کوئی مددگار، پھرتہ ہو سکے تمہاری کوئی مدد۔

ان قوم پرستانہ رجحانات کے علاوہ ایک اور قوتہ

ذہنی و اخلاقی انتشار

بھی ہے۔ جس سے آج کا عالم اسلام دوچار ہے اور وہ ہے اونچے طبقوں میں آنکھیں بند کر کے مادیات کے پیچھے دوڑنے کا رجحان کہ ہر عقیدہ اور ہر قدر اس پر قربان، دوسرے الفاظ میں دنیا کو آخرت پر ترجیح دینے کا رجحان، دنیاوی زندگی پر فریفتگی اور نفس پرستی کا رجحان اور پھر اس کے نتیجے میں جو کچھ ہوا کرتا ہے۔ یعنی اخلاقی بے راہروی، محرماتِ الہیہ کا استحفاف فسق و شراب کا شیوہ و عموماً اور اسلامی قوانین و قیود سے اس طرح کٹی آنزادی، جیسے اس طبقہ کا کوئی تعلق اسلام سے نہیں رہتا اسلامی شریعت منسوخ ہو چکی ہے۔ اور وہ کوئی داستانِ پارینہ اور قصہ و افسانہ ہے۔ دنیا کے اسلام کے تمام ملکوں کے اونچے طبقے کے افراد میں بہت بڑی تعداد آپ کو اسی رنگ اور اسی مسلک کی ملے گی۔ گویا ایک ہی تصویر ہے۔ جس کی مختلف کاپیاں کر دی گئی ہیں۔

فَاعْتَبِرُوا يَا أُولِيَ الْأَبْصَارِ

عالم اسلام کے لئے سب سے بڑا خطرہ | یہ ہے اجمال کے پیرائے میں

اعتقادی تصویر اس تصویر میں جو کچھ نظر آتا ہے میرے نزدیک یہ جاہلیت کی ایک موج ہے جو اسلام کا سامنا سرمایہ بہلنے کے لئے جا رہی ہے۔ دنیا نے اسلام کو اپنی پوری تاریخ میں اس سے زیادہ سرکش موج سے سابقہ نہیں ہے نہ اس جیسی طاقتور

مخالف موج کا سامنا عالم اسلامی کو کبھی ہوا ہے اور نہ اس جیسی ہمہ گیر موج کا اور پھر اس کا ایک امتیاز یہ بھی ہے کہ اس کی ہلاکت خیزیوں پر چونکنے والے کم اور وہ تو کم سے بھی کمتر ہیں جو سب کچھ چھوڑ چھاڑ اور اپنی ساری قوتوں کا سرمایہ لے کر اس کے مقابلے پر ڈٹ گئے ہوں۔ ہم دیکھتے ہیں کہ ماضی میں یونانی فلسفے کے اثر

سے جو تہی الحاد و زندقہ پھیلنا شروع ہوا۔ فوراً ایسی ہستیاں سلمنے آکھڑی ہوئیں جنہوں نے اپنے علمی تبحر، عظیم عقلیت، نادرہ روزگار ذکاوت اور قوی شخصیت کے سارے ہتھیاروں سے اس کے خلاف جنگ کی، ایسے ہی باطنیت اور ملاحظہ کی جماعت کا ظہور ہوا تو اس کے مقابلے میں بھی علم و حکمت اور دلیل و برہان کی

تسواریں لے کر اسلام کے سرفروش میدان میں آگورے، چنانچہ اسلام ان بروقت نصرتوں کی بنا پر علمی و عقلی اعتبار سے ایسی مضبوط پوزیشن میں رہا کہ مخالفت کی موجیں اٹھتیں اور سر ٹکرا کر واپس چلی جاتیں، سیلاب کے ریلے آتے اور بے اثر ہو کر گزر جاتے۔

عالم اسلام کا وہ مسئلہ جو طوفان بن کر کھڑا ہوا ہے اور جس کا

اولین مسئلہ

سوال یہ ہے کہ اسلامی دنیا اسلام پر قائم رہے گی یا اس کا قلاوہ اپنی گردن سے اتار دے گی؟ — اسلامی دنیا میں آج ایک معرکہ برپا ہے جس میں ایک طرف مغرب کا فلسفہ لادینییت ہے۔ دوسری طرف اسلام — خدا کا آخری پیغام!

ایک طرف مادیت ہے اور دوسری طرف آسمانی شریعت! میں سمجھتا ہوں کہ یہ
دین اور لادینیت کا آخری معرکہ ہے اور اس کے بعد دنیا دونوں میں سے
کسی ایک رُخ کو اختیار کر لے گی۔

آج کا جہاد، وقت کا فریضہ اور عمر حاضر
مقدس ترین جہاد کی سب سے بڑی دینی ضرورت یہ ہے کہ لادینیت

کی اس طوفانی موج کا مقابلہ کیا جائے جو عالم اسلام کے سر سے گزر رہی
ہے۔ نہیں! بلکہ آگے بڑھ کر اس کے قلب و مرکز پر حملہ کیا جائے۔ وقت کا
تجدیدی کام یہ ہے کہ امت کے نوجوان اور تعلیم یافتہ طبقے میں اسلام کے
اساسات و عقائد، اس کے نظام و حقائق اور رسالت و محمدی پر وہ اعتماد
واپس لایا جائے۔ جس کا رشتہ اس طبقے کے ہاتھ سے چھوٹ چکا ہے۔

آج کی سب سے بڑی عبادت یہ ہے کہ اس فکری اضطراب اور ان نفسیاتی
الجھنوں کا علاج ہم پہنچایا جائے۔ جن میں آج کا تعلیم یافتہ نوجوان بڑی طرح
گرفتار ہے اور اس کی عقلیت اور علمی ذہن کو اسلام پر پوری طرح مطمئن کر دیا
جائے۔

آج کا سب سے بڑا جہاد یہ ہے کہ جاہلیت کے وہ بنیادی افکار جو دل و دماغ
میں گھر کر گئے ہیں۔ ان سے علم اور عقل کے میدانوں میں نبرد آزمانی کی جائے
یہاں تک کہ اسلام کے اصول و مبادی پورے ایمانی جنابت کے ساتھ ان کی
جگہ لے لیں۔

کا مل ایک صدی گزرتی ہے کہ یورپ ہمارے نوجوان اور ذہین طبقے پر
چھاپے مار رہا ہے، شک و الحاد، نفاق و ارتیاب کا ایک طوفان ہے جو اس نے
ہمارے دل و دماغ میں برپا کر رکھا ہے، فیجی اور ایمانی حقائق پر اعتماد متزلزل

ہو رہا ہے اور سیاست اور اقتصاد کے مادہ پرستانہ نظریات اس جگہ پر قابض ہو رہے ہیں۔ — کامل ایک صدی سے اس شکست و ریخت کا سلسلہ جاری ہے — لیکن ہمیں اس کے مقابلے کی کوئی فکر نہیں ہوتی، ہم نے اس کی کوئی پرواہ نہیں کی کہ وقت کے تقاضوں کے مطابق قدیم علمی ترکہ پر اصرار کرنا بھی ہمارا فرض ہے۔ — ہمیں اس سے کوئی دلچسپی نہیں ہوتی کہ یورپ کے ان فلسفوں کو سمجھیں اور پھر ان کا علمی محاسبہ بلکہ سر جنوں کی طرح ان کا پوسٹ مارٹم کریں۔ ہمارا سارا وقت سطحی بحثوں کی نذر ہوتا رہا۔ یہاں تک کہ اس صدی کے آخر میں ہمارے سامنے گویا یکایک یہ منظر آیا کہ ایمان و عقیدہ کی دنیا متزلزل ہے اور ایک ایسی نسل تیار ہو کر برسرِ اقتدار آچکی ہے جو نہ اسلام کے عقائد و مبادی پر ایمان رکھتی ہے، نہ اسلامی جذبات اور اسلامی حمت سے معمور ہے اور نہ اس کا کوئی علاقہ اپنی مومن و مسلم قوم سے اس کے سوا ہے کہ قومیت کے خاتمے میں اس کا شمار بھی مسلمانوں میں ہوتا ہے یا اگر کچھ تعلق ہے تو وہ محض سیاسی مصلح کی حد تک! بس اس کے سوا کوئی تعلق نہیں! اور اب اس سے بھی آگے بڑھ کر صورتِ حال یہ ہے کہ یہ لادینی مزاج اور لادینی اندازِ فکر ادب و ثقافت اور صحافت و سیاست کے راستے سے جمہور تک پہنچ چکا ہے اور مسلمان قوموں کے سر پر عوامی پھیلنے کی لادینیت کا خطرہ منٹلا رہا ہے خاتمِ بدین اذقت کی رفتار، وہ وقت قریب لا رہی ہے کہ اسلام کو زندگی کے میدان سے کہیں بے دخل کر کے نہ رکھ دیا جائے۔

یہ وقت عالمِ اسلامی میں ایک نئی اسلامی دعوت کا **دعوتِ ایمان** متقاضی ہے۔ اس دعوت و جہد و جہد کا نعرہ اور نشانہ ہو گا "آؤ پھر سے اسلام پر ایمان پیدا کریں!" — لیکن تنہا نعرہ کافی نہیں ہے۔

اس میں پہلے وہ نفسیاتی راستہ سوچنے اور سمجھنے کی ضرورت ہے۔ جس سے عالمِ اسلام کے موجودہ برسراقتدار طبقہ کے دل و دماغ تک پہنچا جاسکے اور اسے اسلام کی طرف لوٹایا جاسکے۔

آج عالمِ اسلام کو ایسے مردانِ کار کی بے عرض داعیوں کی ضرورت

ضرورت ہے جو صرف اسی دعوت کے پیچھے ہو رہیں۔ اپنا علم اپنی صلاحیتیں اور اپنا مال و متاع اس کے لئے وقف کر دیں، کسی جاہ و منصب یا عہدہ و حکومت کی طرف نظر اٹھا کر نہ دیکھیں کسی کے لئے ان کے دل میں کینہ و عداوت نہ ہو، فائدہ پہنچائیں، مگر خود فائدہ نہ اٹھائیں۔ دینے والے ہوں، لینے والے نہ ہوں، ان کا طرز عمل سیاسی رہنماؤں کے طرز عمل سے ممتاز اور ان کی دعوت و جدجہد سیاسی تحریکات (جس کا مطلق نظر محض حصولِ اقتدار ہوتا ہے) مختلف اور جداگانہ ہو، اخلاص ان کا شعار ہو اور نفس پرستی، خود پسندی اور ہر قسم کی عصبیت سے بالاتری ان کا امتیاز!

دعوت کے لئے نئے علمی اداروں کی ضرورت

اس پر اضافہ یہ ہے کہ آج (ACADEMIES) عالمِ اسلامی کی بڑی اہم ضرورت ہیں جو ایسا طاقتور تیار اسلامی ادب پیدا کریں جو ہمارے تعلیم یافتہ نوجوانوں کو دوبارہ کھینچ کر اسلام — وسیع معنی میں اسلام — کی طرف لاسکے جو انہیں مغرب کے ان فلسفوں کی ذہنی غلامی سے نجات دلا سکے۔ جنہیں ان میں سے کچھ نے سوچ سمجھ کر اور زیادہ تر نے محض وقت کی ہوا سے متاثر ہو کر حرزِ جان بنا لیا ہے — وہ ادب — جو ان کے دماغوں میں از سر نو اسلام کی بنیادیں اٹھائے اور قلبِ روح کی غذائے — اس کام کے لئے عالمِ اسلام کے ہر گوشے میں آج ایسے —

اربابِ عزیمت درکار ہیں جو معرکے کے اختتام تک اس علمی محاذ پر جھے رہیں۔
 میں اپنے بارے میں صراحت کے ساتھ بتا دینا چاہتا ہوں کہ زندگی کے کسی
 لمحے اور کسی وقفے میں بھی ان لوگوں میں نہیں رہا ہوں، جو دین و سیاست کی تفریق کے
 قائل ہیں، نہ میں ان لوگوں میں ہوں جو دین کی ایسی تعبیر کرتے ہیں، جس سے وہ زندگی
 کے ہر نظام اور حالات کے ہر سانچے میں (خواہ وہ اسلام سے کتنا ہی ہٹا ہوا ہو)
 فٹ ہو جائے اور ہر رنگ کی سوسائٹی میں جڑ جائے اور نہ میرا تعلق کبھی اس گروہ
 سے رہا ہے جو سیاست کو قرآن کے شجرہ ملعونہ — الشجرۃ الملعونۃ
 فی القسۃ ان — کا مصداق سمجھتا ہے، میں ان لوگوں کی اگلی صف میں ہوں
 جو مسلمان قوموں میں صحیح سیاسی شعور کے داعی ہیں اور ہر اسلامی ملک میں صلح قیادت
 کو بروئے کار دیکھنا چاہتے ہیں، میں ان لوگوں میں ہوں جن کا اعتقاد ہے کہ دینی
 معاشرہ اس وقت تک قائم نہیں ہو سکتا جب تک دین کو اقتدار حاصل نہ ہو اور
 حکومت کا نظام اسلامی بنیادوں پر استوار نہ ہو، میں اس کا داعی ہوں اور زندگی
 کی آخری سانس تک رہوں گا۔

لیکن بات ترتیب اور تقدیم اور تاخیر کی ہے۔ دینی حکمت
 ماضی کے تجربے اور دینی تفقہ کی ہے اور سوال حالات کے تقاضے کا ہے

اب تک ہماری کوششیں اور ہماری صلاحیتیں ہمارے وسائل اور ہمارے اوقات
 سیاسی اور تنظیمی تحریکات کی نذر ہو رہے ہیں اور یہ ساری جدوجہد و حرکت اس مفروضے پر
 رہی کہ قوم میں پورا پورا ایمان ہے اور قوم کی قیادت — جو لامحالہ تعلیم یافتہ طبقے
 ہی سے ہوتی ہے — وہ بھی پوری طرح مسلمان ہے۔ اسلام کے عقائد و مبادی
 پر اس کا ایمان ہے، اسلام کی سر بلندی کے لئے اس کے دل میں جوش و جذبہ ہے
 اور حدود و احکام کے نفاذ کے لئے بھی وہ تیار ہے۔ حالانکہ بات برعکس ہے۔ قوم کا

حال یہ ہے کہ ایمان میں ضعف اور اخلاق میں انحطاط آچکے ہیں لیکن اس کا نہ ہمیں پتہ چلا نہ خود قوم کو شعور ہوا۔ تعلیم یافتہ اور اونچے طبقے کا حال یہ ہے کہ مغربی فلسفوں اور سیاست و اقتدار کے اثر سے پیشتر افراد میں عقیدہ گویا پگھل چکے ہیں، بلکہ بہتوں کا حال تو یہ ہو چکا ہے کہ اسلامی عقیدے سے کھلے یا مخفی اور مغربی فلسفوں کے لائے ہوئے افکار و عقائد پر دل کی گہرائیوں سے ایمان ان کے لئے دنیا سے لٹ جانے کا جوش و ولولہ اور ان کی نشر و اشاعت کا جنون یہ فکر کہ زندگی کا نظام ان فلسفوں کی روشنی اور ان کی دی ہوئی بنیادوں پر استوار کیا جائے اور یہ کوشش کہ پوری قوم کو اس لادینیت سے مانوس کیا جائے۔ یہ ہے اس طبقے کے بہت سے افراد کا ذہنی حال پھر عمل کے میدان میں بعض جلد باز ہیں، بعض تدریج کے قائل۔ بعض اس لادینی رجحان کو طاقت کے زور سے قوم پر ٹھونس دینا چاہتے ہیں اور بعض قوم کو اس شیشے میں خوبصورتی کے ساتھ اتارنے کی راہ پر گامزن ہیں، مگر منزل سب کی ایک اور مقصد و ہدف سب کا واحد۔

اس طبقے کے بارے میں ہمارا دینی طبقہ
 بر شریک یہ تعبیر درست بھی ہو

دینی طبقے کے دو متضاد گروہ

کیونکہ اسلام میں کوئی مخصوص دینی طبقہ اور پائیت جیسی کوئی چیز نہیں ہے اپنے رویے کے اعتبار سے دو گروہوں میں تقسیم ہے۔ ایک گروہ وہ ہے جو اس سے برسرِ جنگ ہے۔ اس کی تکفیر کرتا ہے اور اس کے سائے سے بھی دور ہونا پسند کرتا ہے لیکن ان اسباب و علل کی جستجو سے بالکل مستغنی ہے۔ جنہوں نے اس طبقے میں لادینیت کا رجحان پیدا کیا۔ یہ گروہ اس کا قائل نہیں کہ اس طبقے سے اختلاط پیدا کیا جائے، دین اور رجال دین سے اس کی وحشت دور کی جائے۔ اگر کوئی ایمان و خیر کا ذرہ اس میں موجود ہے تو اسے بڑھوا دیا جائے، مؤثر اسلامی لٹریچر کے

ذریعہ اس کے اندر دینی افکار اتارے جائیں اس کے جاہ و مال اور قوت و اقتدار سے استغناء دکھا کر اسلامی کردار کی عظمت کا نقش قائم کیا جائے مخلصانہ اور حکیمانہ نصیحت کی جائے اور اس طرح اس کے احوال اور دماغ کو بدلا جائے۔

دوسرا گروہ اس کی بالکل ضد ہے، وہ اس طبقے سے تعاون کرتا ہے۔ مال و جاہ میں اس کا شریک بنتا ہے۔ اس کے ذریعہ اپنی دنیا بناتا ہے۔ اس کا دین سنوارنے کی فکر نہیں کرتا۔ پس اس گروہ میں نہ کوئی دعوتی روح ہے نہ دینی غیرت کا مظاہرہ۔ نہ یہاں اس بگڑے ہوئے طبقے کی اصلاح کی کوئی حرص و فکر پائی جاتی ہے اور نہ اسے اس قرب و تعاون میں کوئی پیغام ملتا ہے۔

ایسا کوئی گروہ نہیں جو اس صورت حال پر درد مند ہو، جو یہ سمجھے کہ یہ اونچا تعلیم یافتہ طبقہ مریض ہے، مگر علاج کے لائق اور

**اصلاح اور دینی انقلاب کے لئے
جس گروہ کی ضرورت ہے**

شفایابی کے قابل اور پھر اس کے علاج کی فکر کرے، حکمت و نرمی کے ساتھ دین کی دعوت لے کر اس میں گھسے اور بے لوث نصیحت کا حق ادا کرے ایسا کوئی تیسرا گروہ نہ ہونے کا نتیجہ یہ ہے کہ ہمارے اس مغرب زدہ عنصر کو دین اور دینی ماحول سے قریب ہونے کا موقع نہیں ملتا۔ اس کی ساری زندگی اس ماحول سے وحشت اور دوری میں کٹی ہے اور پھر اس کے بعد وحشت کو اہل دین کا گروہ اور بڑھا دیتا ہے، ایسے ہی وہ ایک گروہ بھی اس بعد و وحشت میں اضافے کا سبب بنتا ہے جو دین کے نام پر اس طبقے سے جاہ و منصب اور حکومت و سلطنت کے لئے جنگ کرتا ہے۔ یہ دونوں گروہ سوائے اس کے کچھ نہیں کہتے کہ اس طبقے کو دین سے خائف کریں اور ایک بغض و عناد کی کیفیت پیدا کریں، انسان کی فطرت ہے کہ اگر وہ دنیا کا حریف ہے تو اس معاملے میں اپنے کسی رقیب

کو برداشت نہیں کر سکتا، اگر حکومت و سلطنت ہی اس کا مقصد زندگی ہے تو اس میدان کے حریف کو ایک آنکھ نہیں دیکھ سکتا اور اگر بندۂ نفس اور خوگر عیش و عشرت ہے تو یہ ممکن ہے کہ وہ اس دنیا میں کسی کو سہیم و شریک بننے کی اجازت دے دے۔

عالمِ اسلامی کے درد کی دوا آج وہ گروہ ہے، جو خواہشات سے بلند اور داعیانہ بے غرضی کا پیکر ہو، ہر اس بات سے دامن بچائے جس سے وہ ہم بھی ہو سکتا ہے۔ کہ اسے دنیا کی طلب ہے یا اس کا مطمح نظر اپنے لئے، اپنی پارٹی کے لئے یا اپنے خاندان کے لئے حکومت و اقتدار کا حصول ہے، وہ گروہ جو اس طبقے سے میل ملاقات کے ذریعہ مراسلات اور گفتگو کے ذریعہ دعوتی اسفار کے ذریعہ، پراثر اسلامی ادب کے ذریعہ شخصی روابط کے ذریعہ پاکیزگی کردار اور علو اخلاق کے ذریعہ، زہد و استغنا اور پیغمبرانہ اخلاق کی پراثر نمائندگی کے ذریعہ ان نفسیاتی اور عقلی گریہوں کو کھول دے جو مغربی علوم نے پیدا کی ہوں یا دینی طبقے کی بے تدبیری سے پڑی ہوں یا کم فہمی، کم نظری اور اسلام اور اس کے صحیح ماحول سے بعد ان کا سبب ہوا ہو۔

اس طرز پر کام کرنے والوں کی کامیابی یہی وہ گروہ ہے جس سے ہر دور میں اسلام کی خدمت

بن آئی ہے۔ اموی سلطنت کا رخ پھیر دینے اور سخت خلافت پر عمر بن عبدالعزیزؒ کو لا بٹھانے کا سہرا اسی گروہ کے سر ہے۔ جس کی نمائندگی رجا بن حیوٰۃ نے کی اور پھر ہندوستان میں مغل سلطنت میں اسی نوعیت کا انقلاب بھی اسی گروہ کا رہن منت ہے۔ اگر جیسے طاقتور بادشاہ نے اسلام سے انحراف کر کے اور کھلی اسلام دشمنی پر کمر باندھ کے گویا یہ تہیہ کر لیا تھا کہ اس اسلامی براعظم کو

جو چار صدیاں اسلامی حکومت کے سامنے میں گزار چکا تھا، پھر پرانی جاہلیت کے سانچے میں ڈھال دے، لیکن اس حکیمانہ دعوت اور ایک ایسے حکیم اور داعی اسلام کے ظہور میں آنے کے طفیل جس نے اسلام کے لئے خلوص اور اس کے تقفہ کا حق ادا کیا۔ اور اس کے جانشینوں کی کوششوں کے طفیل یہ ملک اک بار اسلام کے ہاتھ سے نکل کر ہاتھ میں آیا۔ اور پہلے سے زیادہ مضبوطی کے ساتھ آیا۔ اکبر کے تخت پر پے در پے ایسے بادشاہ آئے جن میں سے ہر ایک اپنے پیش رو سے بہتر تھا، حتیٰ کہ نوبت اورنگ زیب عالمگیر تک پہنچی وہ اورنگ زیب جس کا ذکر تاریخ اسلام اور تاریخ اصلاح کا ایک زریں باب ہے۔ اور معلوم ہے کہ تاریخ ہمیشہ دہرائے جانے اور بار بار دہرائے جانے کے لئے تیار ہے۔ اسے کبھی اس عمل سے انکار نہیں ہوا۔ بس بات صرف اس وقت کی رہی ہے۔ جو اس کا رخ پھیر سکے اور اسلام کے تابندہ ادوار کو دہرا کر لانے والی قوت صرف دعوت اور یہی حکمت و اخلاص ہے۔

اس صورت حال کا ہمیں ہمت و استقلال
سنگین صورت حال اور حکمت و دانائی کے ساتھ مقابلہ کرنا ہے

دنیا نے اسلام پر آج ایک دینی فکری اور تہذیبی ارتداد کی سخت مصیبت آئی ہوئی ہے۔ یہ مصیبت ان تمام لوگوں کے غور و فکر کا موضوع بن جانی چاہیے جو اسلام کا ورد رکھتے ہیں، آج ہر اسلامی ملک کے جدید تعلیم یافتہ طبقے کے بہت سے افراد کا حال یہ ہے کہ اعتقاد و ایمان کا سرشتہ ان کے ہاتھ سے چھوٹ چکا ہے، اخلاقی بندشیں وہ توڑ کر پھینک چکے ہیں۔ انداز فکر ان کا سرتا سرتا ہوجا چکا ہے اور سیاست میں انہوں نے لادینیت کا نظریہ اپنایا ہے، اگر "اکثر" کا لفظ بولتے ہوئے مجھے خوف بھی ہو تو میں یہ

ضرور کہوں گا کہ ان میں بہت سے ایسے ہیں، جو اسلام پر ایک عقیدے اور ایک نظام کی طرح ایمان نہیں رکھتے، اور مسلمان عوام ————— باوجودیکہ ان میں خیر و صلاح کے تمام جوہر موجود ہیں اور وہ اپنی طبیعت سے انسانیت کا صالح ترین گروہ ہیں ————— اس طبقے کی علمی بالائزہ ذہنی تفوق اور اثر و نفوذ کی بنا پر اس کے ماتحت اور مطیع ہیں۔

اگر یہ صورت حال یوں نہیں چلتی رہی تو یہ الحاد و فساد ان عوام میں بھی گھس کر رہے گا۔ دیہاتوں کے سادہ دل مسلمان بھی اس کی لہروں سے نہ بچ سکیں گے اور کھیت اور کارخانوں کے مزدوروں کا بھی دین و ایمان یہ پلٹ کر چھوڑے گا۔ یہ سب کچھ ساسی رفتار اور انداز سے یورپ میں ہو چکا ہے اور اگر حالات کا رخ اور رفتار یہی رہی اور اللہ کا ارادہ قاہرہ بیچ میں حائل نہ ہو گیا تو مشرق میں بھی سب کچھ ہونے جا رہا ہے۔

اس فریضے کی ادائیگی میں ایک دن کی بھی تاخیر کام کی فوری ضرورت

بڑی زبردست لہر کا سامنا ہے۔ ایسی لہر جو اس کے عزیز ترین طبقوں اور بہترین حصوں میں پھیل چکی ہے۔ یہ اس عقیدے، اس نظام اخلاق اور ان اقدار کے خلاف بغاوت ہے۔ جو دنیا نے اسلام کی سب سے برتر متنازع ہے۔ اگر یہ دولت ضائع ہو گئی۔ جو رسول کا ترکہ ہے جسے نسلوں پر نسلیں منتقل کرتی ہوتی لاتی ہیں اور جس کی راہ میں اسلام کے جانبازوں نے مصائب کے کتنے ہی پہاڑ اٹھائے ہیں تو سمجھ لیجئے کہ عالم اسلام بھی گیا۔

کیا ہم اس حقیقت اور وقت کی نزاکت کو سمجھنے کی کوشش کریں گے؟

وَمَا عَلَيْكَ إِلَّا الْبَلَاءُ الْمُبِينُ